

இந்த அறிவுக் குருடர்களுக்கு அஹ்மதிகள்தான் காத்தமுன் நபிய்யீன் உடைய மகத்துவத்தைப் புரிந்துள்ளார்கள் என்பது தெரியாது. இந்தப் புரிதிறனை ஹஸ்ரத் மஸீஹ் மவ்லூது (அலை) அவர்கள் நமக்கு வழங்கினார்கள். ஹஸ்ரத் மஸீஹ் மவ்லூது (அலை) அவர்களுடைய வார்த்தைகளில் ஒரு சக்தி இருக்கிறது. அதன் அருகில் கூட இவர்களால் செல்ல முடியாது

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் இலண்டனிலுள்ள முபாரக் பள்ளிவாசலில் 31 ஜூலை 2020 அன்று ஆற்றிய ஜமுஆ பேருரையின் சுருக்கம்

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَاعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ -
إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

இன்று நாம் ஈது (ஹஜ்ஜுப் பெருநாள்) தொழுகையையும் தொழுதோம். இன்று ஜமுஆ நாளும் ஆகும். ஈதும் ஜமுஆவும் ஒரே நாளில் ஒன்றிணைந்தால் ஹஸ்ரத் நபிகள் நாயகம் (ஸல்) அவர்களின் வழிகாட்டல் என்னவென்றால், விரும்புவார் ஜமுஆவுக்குப் பதிலாக ஞஹர் தொழுது கொள்ளலாம். அதற்கு அனுமதி உள்ளது. அத்துடன் ஓரிடத்தில் இதுபோன்ற சந்தர்ப்பத்தில் நாம் ஜமுஆ தொழுவோம் என்று அன்னார் கூறினார்கள்.

அந்தக் கூற்றின் ஒளியில் நான் அமீர் சாஹிபிடம், எவராவது ஞஹர் தொழ விரும்பினால் ஜமாஅத்தாக ஞஹர் தொழுது கொள்ளட்டும் என்று கூறினேன். ஆனால், நாம் ஹஸ்ரத் நபிகள் நாயகம் (ஸல்) அவர்களுடைய நடைமுறைக்கேற்ப இன்று ஜமுஆ தொழுகிறோம்.

ஹஸ்ரத் முஸ்லிஹ் மவ்லூது (ரலி) அவர்களது காலத்தில் ஒருமுறை இதுபோன்ற ஒரு சந்தர்ப்பத்தில் ஈதும் அஹ்மதுவும் ஜமுஆவும் ஒன்றாக வந்தபோது பல்வேறு மக்கள் தமது அபிப்பிராயத்தை எடுத்து வைத்தார்கள். ஞஹர் தொழ வேண்டும். ஜமுஆ தொழ வேண்டாம் என்றனர். அன்னார் அதற்குப் அழகிய பதில் ஒன்றைத் தந்தார்கள். நமது இறைவன் எத்தகைய வள்ளலாக இருக்கிறான் என்றால் அவன் நமக்கு இரண்டு ஈதுகளைத் தந்துள்ளான். ஒருவருக்கு இரண்டு சப்பாத்திகள் நெய் தடவப்பட்டு கிடைத்தால், அதில் ஒன்றை அவர் ஏன் மறுக்கப்போகிறார்? ஒருவருக்கு குறிப்பான நிர்பந்தம் இருந்தால் தவிர அவர் இரண்டையுமே வாங்கிக் கொள்வார்.

எனவே ஹஸ்ரத் நபிகள் நாயகம் (ஸல்) அவர்கள் அனுமதி தந்துள்ளார்கள். ஒருவர் நிர்பந்தத்தின் காரணமாக ஞஹர் தொழுதால், ஜமுஆ தொழாமல் இருந்தால் அவர் மற்றவரையும் அவ்வாறு செய்யுமாறு வலியுறுத்தக் கூடாது. சிலர் இரண்டு தொழுகைகளையும் (ஈது, ஜமுஆ) நிறைவேற்ற வாய்ப்புப் பெறுகிறார் என்றால் மற்றவர் அவரை ஆட்சேபனை செய்வதும், சலுகையைப் பயன்படுத்தவில்லை என்று கூறக்கூடாது.

எவ்வாறிருப்பினும், நாம் இன்று ஜமுஆ தொழுகிறோம். ஆனால் குத்பா சிறியதாகவே தருவேன். இதற்காக நான் ஹஸ்ரத் மஸீஹ் மவ்லூது (அலை) அவர்களுடைய சில மேற்கோள்களை எடுத்துள்ளேன். ஹஸ்ரத் மஸீஹ் மவ்லூது (அலை) அவர்கள் தமது வருகையின் நோக்கத்தைப் பற்றி கூறுகிறார்கள். ஹஸ்ரத் நபிகள் நாயகம் (ஸல்) அவர்களைக் காத்தமுன் நபிய்யீன் என்று நம்ப வேண்டும் என்றும், உள்ளபடி அன்னார் உயிருள்ள நபி என்பது பற்றியும் ஞானமிக்க வழிகாட்டல் வழங்கியுள்ளார்கள். ஹஸ்ரத் நபிகள் நாயகம் (ஸல்) அவர்களுடைய மேன்மை மற்றும் சிறப்புகள் பற்றியும் எடுத்துக் கூறியுள்ளார்கள்.

தமது எதிரிகள் நம்மிடம் ஆட்சேபனை செய்கிறார்கள். நாம் ஹஸ்ரத் மஸீஹ் மவ்லூது (அலை) அவர்களை ஏற்றுக் கொண்டு, ஹஸ்ரத் நபிகள் நாயகம் (ஸல்) அவர்களுடைய தகுதியையும் மேன்மையையும் குறைக்கிறோம் என்கிறார்கள். நமது எதிரிகள், பாகிஸ்தான் சட்டசபையில் ஒரு தீர்மானம் நிறைவேற்றி விட்டு அதற்காகப் பெருமிதம் கொள்கிறார்கள். பாருங்கள்! நாங்கள் நபிகள் நாயகம் (ஸல்) அவர்களுடைய மகத்துவமிக்க பெயருடன் காத்தமுன் நபிய்யீன் என்று எழுதவதைக் கட்டாயமாக்கியதன் மூலம் எத்தனை வலுவாக அன்னார் மீது அன்பையும் அன்னாரின் மகத்துவத்தையும் வெளிப்படுத்தி இருக்கிறோம் என்று கூறுகின்றார்கள். அவர்களின் உள்ளமும் உள்ளபடியே இதற்கு சாட்சி கூறுகிறது எனில், ஹஸ்ரத் நபிகள் நாயகம் (ஸல்) அவர்களுடைய முன்மாதிரியின்படி செயல்பட வைக்கிறது எனில் நிச்சயமாக

அது சிறந்த விஷயமாக இருக்கும். ஆனால், இவர்களின் செயல் இவர்களை அன்னாரை விட்டு நீண்ட தூரம் விலக்கி விட்டது. ஹஸ்ரத் நபிகள் நாயகம் (ஸல்) அவர்கள் தந்த போதனையை விட்டு விலக்கி விட்டது.

காத்தமுன் நபியின் என்ற சொல்லை எழுதுவதை கட்டாயமாக்குவதன் மூலம் பெரிய காரியம் செய்து விட்டதாக நினைக்கின்றனர். அஹ்மதிகளின் வழியை அடைத்து விட்டதாகவும் நினைக்கின்றனர். இந்த அறிவுக் குருட்களுக்கு அஹ்மதிகள்தான் காத்தமுன் நபியின் உடைய மகத்துவத்தைப் புரிந்துள்ளார்கள் என்பது தெரியாது. இந்தப் புரிதிறனை ஹஸ்ரத் மஸீஹ் மவ்லுது (அலை) அவர்கள் நமக்கு வழங்கினார்கள். ஹஸ்ரத் மஸீஹ் மவ்லுது (அலை) அவர்களுடைய வார்த்தைகளில் ஒரு சக்தி இருக்கிறது. அதன் அருகில் கூட இவர்களால் செல்ல முடியாது. அன்னாரின் ஒவ்வொரு நொடியும் அமலும் ஹஸ்ரத் காத்தமுல் அன்பியா முஹம்மது முஸ்தஃபா (ஸல்) அவர்களின் மீது உள்ள பேரன்பு, நேசத்தில் நிறைந்திருந்தது. அதனை இவர்களால் சிந்திக்கக்கூட இயலாது.

தமது வருகையின் நோக்கம், தமது இயக்கம் பற்றி எடுத்துரைத்தவாறு தமது எதிரிகளை விளித்துக் கூறுகிறார்கள்: நான் வருவதற்கு இரண்டு காரணங்கள் உள்ளன. ஒன்று, முஸ்லிம்களை அசல் தகவா மற்றும் பரிசுத்தத்தில் நிலைநாட்டுவது. அவர்கள் எத்தகைய முஸ்லிம்களாக ஆக வேண்டும் எனில், முஸ்லிம் என்ற சொல்லி அல்லாஹ் என்ன நூட்பத்தை வைத்துள்ளானோ அதனை நிறைவேற்ற வேண்டும். முழுமையான கட்டுப்படுத்தலுடன் அல்லாஹ்வுடைய கட்டளையைப் பின்பற்ற வேண்டும். எனது வருகையின் இரண்டாவது நோக்கம் என்னவெனில், சிலுவையை முறிப்பதாகும். அவர்களின் செயற்கை இறைவன் தென்படக் கூடாது. உலகம் அதனை முற்றிலும் மறந்து விட வேண்டும். ஒரே இறைவனை வணங்க வேண்டும்.

அவர்கள் கூறினார்கள்: நினைவில் கொள்ளுங்கள். எனது இயக்கம் எனது கடமை வியாபாரம் எனில் அதன் பெயரும் அடையாளமும் அழிந்துபோய் விடும். ஆனால் அது அவனிடமிருந்து வந்திருந்தால் நிச்சயமாக அவனிடம் இருந்தே வந்துள்ளது. பிறகு முழு உலகும் அதனை எதிர்த்தாலும் அது வளரும்; பரவும்; மலக்குகள் அதனைப் பாதுகாப்பார்கள்.

அவர்கள் கூறுகிறார்கள்: என்னுடன் ஒருவர் கூட இல்லையென்றாலும் கூட, ஒருவரும் எனக்கு உதவி செய்யவில்லை என்றாலும் அப்போதும் எனது இயக்கம் வெற்றி பெறும் என்று நான் திட உறுதி கொள்கிறேன்.

பிறகு தமது ஜமாஅத்தின் முழுமையான ஈமான் மற்றும் ஹஸ்ரத் நபிகள் நாயகம் (ஸல்) அவர்களுடைய உண்மையான கட்டுப்படுத்தல் குறித்து அறிவிப்பு செய்தவாறு ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்:

நான் உண்மையாகவே கூறுகிறேன். இறைவன் மீது சத்தியம் செய்து கூறுகிறேன். நானும் எனது ஜமாஅத்தினரும் முஸ்லிம்கள் ஆவார். ஹஸ்ரத் நபிகள் நாயகம் (ஸல்) அவர்கள் மற்றும் திருக்குர்ஆன் மீது ஓர் உண்மையான முஸ்லிம்கள் எவ்வாறு ஈமான் கொள்ள வேண்டுமோ அவ்வாறு ஈமான் கொள்கின்றனர். ஓர் அணு அளவு இஸ்லாத்தை விட்டு வெளியில் காலெடுத்து வைப்பதை அழிவுக்குக் காரணமானது என்று உறுதியாக நம்புகிறேன். இதுவே என் மார்க்கம் ஆகும். எவ்வளவு அருள்களும் வளங்களும் ஒருவர் பெற முடியுமோ அது முழுக்க முழுக்க ஹஸ்ரத் நபிகள் நாயகம் (ஸல்) அவர்களுக்கு முழுமையாகக் கட்டுப்படுத்தலாலும் முழுமையான நேசத்தினாலும்தான் பெற முடியும். அது அல்லாமல் முடியாது. ஹஸ்ரத் நபிகள் நாயகம் (ஸல்) அவர்களை விடுத்து வேறு எங்கும் நேர்வழி இல்லை. ஆம், இதுவும் உண்மையாகும். ஹஸ்ரத் மஸீஹ் (அலை) அவர்கள் பூத உடலுடன் வானத்தில் இருக்கிறார் என்றும் ஒருபோதும் நான் ஈமான் கொள்ளவில்லை. இவ்வாறு நம்புவதால் ஹஸ்ரத் நபிகள் நாயகம் (ஸல்) அவர்களுக்கு இழிவும் மதிப்பின்மையும் ஏற்படுகிறது. நான் ஒரு வினாடி கூட அவமானத்தை அன்னாருக்கு ஏற்படுத்துவதை ஏற்க முடியாது.

பிறகு மஸீஹ் பற்றி, மரணம் அடைந்ததாக ஈமான் கொள்வதும், மரணத்தை அவருக்காகப் பொருத்துவதும் மதிப்பற்ற செயல் ஆகும் எனில், பிறகு நான் கூறுகிறேன். ஹஸ்ரத் நபிகள் நாயகம் (ஸல்) அவர்களைப் பற்றி அந்த இழிவை மதிப்பின்மையை ஏன் செய்கிறீர்கள்?

மவ்லுது ஒதக்கூடியவர்கள் மிகவும் மகிழ்ச்சியுடன் அன்னாரது மரணம் பற்றிய சம்பவங்களைப் பேசுகிறார்கள். குஃப்பார்களுக்கு எதிரில் மிகவும் தைரியமாக அன்னார் இறந்து விட்டார்கள் என்று ஏற்றுக் கொள்கிறீர்கள். பிறகு ஹஸ்ரத் ஈஸா உடைய மரணத்தை ஏற்பதில் என்ன தடங்கல் உள்ளது? என்பது என்னால் புரிய முடியவில்லை. இப்படி கண்ணீர் வடிக்கிறீர்கள்.

நான் உங்களிடம் உண்மையாகவே கூறுகிறேன். ஹஸ்ரத் நபிகள் நாயகம் (ஸல்) அவர்களின் இருப்பு உலகிற்கும் முஸ்லிம்களுக்கும் எவ்வளவு தேவையோ அவ்வளவு மஸீஹின் இருப்பு உலகிற்குத் தேவை இல்லை. பிறகு ஹஸ்ரத்

நபிகள் நாயகம் (ஸல்) அவர்களுடைய இருப்பு ஓர் அருளுக்குரிய இருப்பாகும். அன்னாரது மரணத்தைக் கேட்டு சஹாபாக்கள் பைத்தியமாக ஆகி விட்டனர். ஹஸ்ரத் உமர் வாளை உருவியவாறு ஹஸ்ரத் நபிகள் நாயகம் (ஸல்) அவர்களை மரணித்தவர் என்று எவராதது கூறினால் நான் அவரது தலையைத் தனியே எடுத்து விடுவேன் என்று கூறினார். வமா முஹம்மதுன் இல்லா ரஸூலன் கத்கலத் மின் கப்லிஹிர் ருஸூல் என்ற வசனம் ஓதப்பட்டது. அதாவது ஹஸ்ரத் ரஸூலுல்லாஹ் ஒரு தூதர் மட்டுமே ஆவார்கள். அவர்களுக்கு முன்னர் தோன்றிய அனைவரும் மரணித்து விட்டனர்.

அத்தகைய சூழலில் தைரியமிக்க உமர் (ரலி) அவர்கள் போன்ற சஹாபி ஆவேசமாக இருக்கும்போது, இந்த வசனம் அவர்களுக்கு ஆறுதல் தரவில்லை எனில் அவர்களின் கோபம் அணைந்தே இருக்காது. ஹஸ்ரத் ஈஸா உயிருடன் இருப்பதாக அன்னார் நம்பியிருந்தால் கருதியிருந்தால் உயிருடனேயே இறந்திருப்பார்கள். அப்போது சஹாபாக்கள் மதீனாவின் வீதிகளில் இந்த வசனத்தை ஓதியவாறு திரிந்தனர். அந்த வசனம் இன்றுதான் இறங்கியது என்று கருதினர். ஹஸ்ரத் நபிகள் நாயகம் (ஸல்) அவர்களுடைய வஃபாத் வேளையில் முதல் ஏகோபித்த கருத்து உலகில் ஏற்பட்டது என்றால், அது மஸீஹ் (அலை) உடைய மரணம் குறித்ததாகவே இருந்தது.

பிறகு ஹஸ்ரத் நபிகள் நாயகம் (ஸல்) அவர்களுடைய பதவி அந்தஸ்து குறித்துக் குறிப்பிட்டவாறு ஹஸ்ரத் அக்தஸ் மஸீஹ் மவ்லுது (அலை) அவர்கள் கூறுகிறார்கள்:

அந்த மனிதன் எல்லாரிலும் முழுமையானவர்கள் ஆவார்கள். அவரே இன்சானே காமில் என்று அழைக்கப்பட்டார்கள். முழுமையான நபி ஆவார்கள். முழுமையான பரக்கத்துகளுடன் வந்தார்கள். அவர்களின் ஆன்மீக எழுப்புதல் மற்றும் ஒன்று கூட்டுதல் மூலம் உலகில் முதல் கியாமத் வந்தது. பெரும் மரணித்த உலகே அவர்களின் வருகையால் உயிர் பெற்றது. அதாவது அதற்கு ஆன்மீக வாழ்வு கிடைத்தது. அந்த அருளுக்குரிய நபி காத்தமுல் அன்பியா இமாமுல் அஸ்ஃபியா கதமுல் முர்ஸலீன் ஃபகருன் நபிய்யீன் ஜனாபே முஹம்மது முஸ்தஃபா (ஸல்) அவர்கள் ஆவார்கள். எனது அன்புக்குரிய இறைவா! அந்த அன்புக்குரிய நபியின் மீது ரஹ்மத் மற்றும் தருது அனுப்புவாயாக. உலகம் தோன்றியது முதல் உலகில் எவருக்கும் அனுப்பாத அளவுக்கு அனுப்புவாயாக. இந்த மகத்தான நபி உலகில் வராவிட்டால் சின்னச்சின்ன நபிமார்களாக உலகில் தோன்றிய ஹஸ்ரத் யூனுஸ், அய்யூப், மஸீஹிப்னு மர்யம், மலாகி, யஹ்யா, ஸகரிய்யா போன்ற நபிமார்களின் உண்மைக்கு நம்மிடம் எந்த ஆதாரமும் இல்லை. இறை நெருக்கம் பெற்ற அந்த இருப்பு இறைவனது அன்புக்குரியது. அந்த நபியின் கருணையால் இந்த நபிமார்கள் உலகில் உண்மையாளர்களாகக் கருதப்படுகிறார்கள். அல்லாஹும்ம ஸல்லி வஸல்லிம் வபாரிக் அலைஹி வஆலிஹி வஅஸ்ஹாபிஹி அஜ்மயீன். வஆகிருத் தஃவானா அனில் ஹம்து லில்லாஹி ரப்பில் ஆலமீன்.

அல்லாஹ் எப்போதும் நம்மை ஹஸ்ரத் நபிகள் நாயகம் (ஸல்) அவர்களுடைய மகத்துவம் மற்றும் தகுதி குறித்த உண்மையான புரிதிறன் உள்ளவனாக ஆக்கி, ஹஸ்ரத் நபிகள் நாயகம் (ஸல்) அவர்கள் மீது தருது அனுப்பிக் கொண்டே இருப்பவர்களாக்குவானாக. அல்லாஹ்வுக்கு முன்னர் முன்னரை விட அதிகமாக நாம் குனிபவர்களாவோமாக. நமது செயல் மூலம் ஹஸ்ரத் நபிகள் நாயகம் (ஸல்) அவர்களது நேசத்தை நிரூபித்து அதனை உள்ளத்தில் அமரச் செய்வோமாக. நாம் எதிரிகளின் எதிர்ப்புக்கு அதன் மூலம் பதில் தரும் தகுதியைப் பெறுவோமாக. நமது அமலின் நிலையே எதிரிகளின் எதிர்ப்புக்குப் பதில் தரட்டுமாக. அல்லாஹ் அதற்கான வாய்ப்பினை வழங்குவானாக.

اَلْحَمْدُ لِلّٰهِ مُحَمَّدًا وَنَسْتَعِيْنُهُ وَنَسْتَغْفِرُهُ وَنُوْمِنُ بِهٖ وَنَتَوَكَّلُ عَلَيْهِ وَنَعُوْذُ بِاللّٰهِ مِنْ شُرُوْرِ
 اَنْفُسِنَا وَمِنْ سَيِّئَاتِ اَعْمَالِنَا مِنْ يَّهْدِيْهِ اللّٰهُ فَلَا مُضِلَّ لَهُ وَمَنْ يُّضِلِلْهُ فَلَا هَادِيَ لَهُ وَنَشْهَدُ اَنَّ
 لَا اِلٰهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهٗ وَرَسُوْلُهٗ. عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ
 وَالْاِحْسَانِ وَاِيْتَا ذِي الْقُرْبٰى وَيَنْهٰى عَنِ الْفَحْشَاۗءِ وَالْمُنْكَرِ وَالْبِغْيِ يَعِظْكُمْ لَعَلَّكُمْ تَذَكَّرُوْنَ
 اذْكُرُوْا اللّٰهَ يَذْكُرْكُمْ وَاذْعُوْا يَسْتَجِبْ لَكُمْ وَلِذِكْرِ اللّٰهِ اَكْبَرُ.

மொழியாக்கம்: முஅல்லிம் நிஜாமுத்தீன்